

860 05/1743

53608

# САМАПОМАЧ

Беларуская  
 Коопэратыўная  
 Гаспадарчая  
 Часопісч

А.Д.

Год II.

Вільня, Ліпень - Жнівень 1933 г.

№ 9-10.

Хай злыдні над намі,  
 скрыючуць зубамі  
 Любі сваю ніву, свой  
 край,  
 І, колькі ёсць сілы,  
 да самай маілы  
 Ары, барануй,  
 засявай!..  
 ЯНКА КУПАЛА.



Усе вялікія на-  
 дзеі народаў і ўсе цы-  
 вілізацыі былі ство-  
 раныя дабравольнымі  
 стараньнямі аб'ядна-  
 ных людзей... самапо-  
 маччу.

Джордж РЭССЭЛЬ.  
 (Ірляндзец).



860 05/1743

5 05 / 1632

1964 г.



З Ь М Е С Т № 7-8 (10 11).

1. Nie za raz Vilniu zbudavali . . . . .	бач.	45	8. Як вывесьці мшыцу . . . . .	бач.	50
2. Adhałosak „Dnia Kooperacyi“ . . . . .	46	9. За сярпом плуг . . . . .	51		
3. Коопэрацыя здароўя . . . . .	46	10. Жывакост касматы — добрая паша. . . . .	51		
4. Z presy . . . . .	47	11. Саліць ці не саліць? . . . . .	52		
5. Pašla Konferencyi . . . . .	47	12. Абарона ад моляў . . . . .	52		
6. Pierad račatkam školnaha hodu . . . . .	49	13. Гаспадарчая хроніка. . . . .	52		
7. Kooperatyŭnyja naviny. . . . .	50				

БІЕЛАРУСКАЯ АБЕЦЭДА.

Беларуская абэцэда.

A, a — А, а.	H, h — Г, г.	Ł, ł, — Л, л.	S, ś — Ш, ш.
B, b — Б, б.	Ch, ch — Х, х.	M, m — М, м.	T, t — Т, т.
C, c — Ц, ц.	I, i — І, і.	N, n — Н, н.	U, u — У, у.
Ć, ć — ЦЬ, ць.	J, j — Ё, ё.	Ń, ń — НЬ, нь.	Ŭ, ŭ — Ў, ў.
Č, č — Ч, ч.	Ja, ja — Я, я.	O, o — О, о.	V, v — В, в.
D, d, — Д, д.	Je, je — Е, е.	P, p — П, п.	Y, y — Ы, ы.
E, e — Э, э.	Ju, ju — Ю, ю	R, r — Р, р.	Z, z — З, з.
F, f — Ф, ф.	K, k — К, к	S, s — С, с	Ž, ž — Ж, ж.
G, g — Г, г.	L, l — ЛЬ, ль.	Ś, ś — СЬ, сь.	Ż, ż — ЗЬ, зь.

Чытайце! Пашырайце! Выпісвайце!

**„САМАПОМАЧ“**

Беларуская коопэратыўна-Гаспадарчая часопісь.

Выходзіць раз у месяц.

Падпісная плата з перасылкай выносіць:

На год . . . . .	3.— зл.
На паўгода . . . . .	1.75 „
На 3 месяцы . . . . .	1.— „
Заграніцу — ўдвая даражэй.	

Чынным беларускім культурна-просветным арганізацыям, пры выпісванні на іод адразу — на палавіну таней.

Цана асобнага нумару 40 грашоў.

Цана абвестак паводле ўмовы.

Грошы на «Самапомач» пасылаць на чэкавае konto інж. Клімовіча у П.К.О. (Konto czekowe P.K.O.) № 180 485.

Пісьмы і ўсякую карэспандэнцыю перасылаць на адрэс:

Redakcyja „Samapomač“, Vilnia, Połackaja vul. 4-10 (Wilno, Połocka 4-10).

Рэдакцыя адчынена ў аўторкі і пятніцы ад 9-ай да 11-ай гадз. дня.

УВАГА: Пры недаручэнні выпісанай газеты з пошты треба зараз-жа жадаць выjaśnieння на тей-жа пошце. І tolki ў разі, калі б гэта не памалі, треба зараз-жа аб usioj справіе напісаць у адміністрацыю „Samapomačy“. Падзе пры hetым треба: калі (дакладна падаць дату), чаму на jakoj пошце і jakoha нумару часопісі ня можна было атрымаць. Біяз hetycch даных zamienny нумар „Samapomačy“ vysyлацца nia budzie.

Адміністрацыя „Samapomačy“.

05  
Б 1632

Допом  
50



# Самаромач

BIELARUSKAJA  
KOOPERATYŪNA - HASPADARČAJA  
ČASOPIS.

Adres:

VILNIA (Wilno), Połackaja vul. 4—10.

# Самаромач

Hod II.

Vilnia, Lipień-Žnivień 1933 h.

Nr.9-10(12-13).

## NIE ZA RAZ VILNIU ZBUDAVALI!

Adnej z adznakaŭ hramadzkej špiełaści čalavieka — i hramadzianstva — jość jahonaja vytrymanaść. Vytrymany čalaviek nie asudzić inšaha čalavieka, abo niejkaje žjavišča, napierad jaho nie paznaŭšy; nia ličyć na čužuju dla siabie pomač bolš, čym sam bližniamu pamahaje; viedaje, što vialikija spravy takimi nie paŭstajuć, ale ražvivajuca z małoha zdarovaha zarodka *pry vytryvałaj pracy z vieraj u ŭdaču.*

Hetaha apošniaha, h. zn. vytryvałaj pracy i viery ŭ udaču velmi časta nie chapaje našamu bielaruskamu hramadzianstvu i tamu ŭ nas hetak ciažka pryjmajuca roznyja, u hruncie rečy najlepšyja pačynaŭni. Tut taksama najčaćiej lažyć pryčyna, čamu tak byccam pa hruddie ŭ sanioch idzie ŭ nas sprava zasnoŭvaŭnia i ŭtrymyvaŭnia svaich kooperatyvaŭ, choć dahetul usie zhodny ŭ tym, što kooperacyja nam hetak velmi patrebna. Jość tut, praŭda, i pryčyny inšyja, mo' navat bolšyja, pryčyny pasiaredniaha i biespasiaredniaha ŭplyvu čužoju nam i varožaj palityki. Ale ab hetym tut nie havoram, tut majem na ŭviecie pryčyny tak-by nazvać našy psychična-moralnyja, što ŭ nas samych majuć svoj pačatak i na našu-ž škodu dziejuć.

Zasnoŭvaŭnie takoj ci inšaj kooperatyvy dziejecca ŭ nas zvyčajna pad uplyvam namovy, a jašče čaćiej — „pierasolenych“ abiacanak ab karyšciach. Nia dziva tady, što ŭ paniaćci zvyčajnaha novanaviernienaha „kooperatyva“ što jak što astajecca ŭ pamiaćci, ale paniaćcie i žadaŭnie hetaj karyšci — u volnaj fantazii jšče pavialičanaŭ — napeŭna ŭsio pieravyšaje. I kali pašla hetaha karyšć hetkaja z a r a z - ž a nie dastaŭlajecca, tady... biada, tady „kooperacyja ničoha nia varta“, tady „kooperatary heta ašukancy“.

Ci-ž heta tak?

Nie, dvojčy nie! I heta z nastupnych pryčyn:

Kooperacyja jość tavarystvam, suviažziu ludziej dabravolnych, jakija musiać pradusim viedać, što: 1. kali niečaha ad kooperacyi žadać, to treba viedać — što i pry jakich umovach jana moža dać i 2. „nie tady sabak karmić, jak iści na palavaŭnie“. Najlepšaje siaŭbovaje ziernie, pasiejenaje ŭ kamianistuju ci zamokšuju hlebu, abo rasovaja skacina zapior-taja na našy dzikija pašbiščy pryniasie nie karyšć ale peŭnuju stratu — prapadzie. I ci-ž chto, pry zdarovym rozumie budučy, budzie ŭ hetym wypadku vinavacić u stracie henu adbornuju siaŭbu, ci rasovuju skacinu? Chiba-ž

nie, bo vinavat tut sam toj haspadar, što staviŭ tolki vymahaŭni, a sam nie paklapaciŭsia, ci nia moh adpaviedna vybrać, vyrabić i vyhnaić pola, padšukać adpaviednaj pašy, biez jakich vykarystaŭnie jak siaŭby, tak i rasovaj skaciny prosta niemahčymaje. Taksama i z kooperacyjaj: i jana daść karyšć, ale tady tolki, kali trapić na vyrablenuju hlebu ludzkich duš, kali ludzi, što kala jaje hurtujuca, *družna, z vieraj i rašuča* da namiečanaŭ mety jduć. Heta raz. A druhoje — kooperacyja nia jość ani dabradziejnašciu, ani tymbolš daraznaj pomačču, što dzieiće voš-voš, byccam pryložanaŭ čaradziej-skaja rozačka. I tut voš miešćicca najbolšy badaj sakret samoj kooperacyi, a razam i pamylka tych, chto hetu kooperacyju rozumieje byccam niejkuju lekarskuju kliniku, ci susim „skoruju pomač“, kudy čalaviek idzie tady, kali jon chvory i spadziajecca tam pomačy, lekaŭ zaraz-ža, „na pačakaŭni“. Voš ža chto-b hetak rozumieŭ kooperacyju, toj jaje susim nie rozumieŭ-by. I heta z taje prostaje choć by pryčyny, što kooperacyja hurtuje ludziej nie ad wypadku da wypadku, a znača samych tolki chvorych, ci kalek, ale ŭsich i stała. Tamu inšymi jana kirujecca i zakonami, najvažniejšym z katorych jość toj, što čalaviek musić iści ŭ kooperatyvu pamahčymašci pokul jašče zdarovy, jak zdarorovym naprykład idzie čalaviek strachavacca ad niaščašcia.

Tolki tady, kali ludzi navučacca hladzieć upierad vačmi svajho rozumu, svaje dušy, kali zrozumiejuć, što darma i z ničoha ništo nia rodzicca, a vyrastaje pavoli z drobnaha, ale zdarovaha ziarniaci, što najbolšyja budynki składajuca z tysiačaŭ i tysiačaŭ ciarpliva i pracoŭna zložanych cahlinak, tady tolki možnu budzie rachavać na pravilny rost kooperatyvaŭ. Tymčasam ža treba ŭparťa, u doždž i ŭ niepahodu pachać zadzirvaniełaje pole ducha, u maroz i špiakotu znasić ceħlu — žbirać i pierakonyvać ludziej što nikomu nie patrebna ichnaje hora i biada, ale ništo i nie zabaviazany tvaryć im dabrabytu, što kožny kaval svajho ščašcia, što niama rečaŭ nieasiahalnych, niemahčymych, choć kožny pačatak ciažki. Ništo adrazu vialikim nie pačynałasia, ale vyrastala z pracy i ciarplivašci itakija tolki rečy majuć tryvałkuju vartašć.

Ziernie kooperatyvnaje maje ŭsie zadatki uradzić plod zdarovy i vialiki. Treba tolki jaho ciarpliva dahladać, niaŭdačami nie adstrašyvacca, bo „i Vilniu nie za raz zbudavali“.

1934 T.

05  
5 1632

Беларускі  
Культурны  
Цэнтр  
БССР  
17.1.1934



## Adhałosak „Dnia Kooperacyi“.

Mižnarodny Kooperatyŭny Sajuz, aprača svajej adozvy, jakaja była źmieščana ŭ apošnim numary (5—6) „Samapomačy“, vydanaj z pryčyny „Dnia Kooperacyi“, vydaŭ jašče prajekt rezalucyi, jakuju prapanavaŭ dla ŭsich nacyjanalnych Sajuzau kooperacyi. U hetym prajekcie rezalucyi miž inšym havorycca:

„My vitajem ščyra i pabracku ŭsich kooperatarau švietu, jakija siahoŭnia, adušaŭlonnyja supolnym idealam, pad viasiołkavym (radužnym) siamikalornym ściaham prapaviedvajuć pieramožu kooperatyŭnaj dumki i postup cyvilizacyi;

My jšče raz dajom vyraz našaj ćvior-daj rašučašci, z jakoj budziem adstajvać dabravolny i niezaležny charakter kooperatyŭnaŭa ruchu, dzie ģeta ni było-b, dy barocca za absolutnuju jahonuju svabodu ŭ pracy i samaŭpravie;

Vykazvajem svaju vieru, što systema ģaspadarčaŭa supracouŭnictva, jakuju my pravodzim, ģeta adziny realny ślach da padarvaŭnia ŭva ŭsim šviecie pryvatnych pradpryjemstvaŭ, što pracujuć dla zysku;

My bačym u budučyni pieramožu sarģanizavanych spażyŭcoŭ nad biazlikimi praciuŭnikami...;

Zaklikajem kooperatarau usiaho švietu abjadnacca ŭ solidarnaj, silnaj i aĥulnaj ma-

nifestacyi na karyšć miru, svabody i spraviadliwašci, jak adzina—zdarovych padvalin dziela razbudovy praŭdzivaj cyvilizacyi“.

Ukrainskaja kooperatyŭnaja presa („Kooperativna Respublika“ № 7—8) źmiaščajućy hety hołas Mižn. Koop. Sajuzu, dadaje da jaho dźvie svaje papraŭki:

„Pieršaje: Kooperacyja ģurtuje i abaraniaje nia tolki spażyŭcoŭ, ale i milijony pracouŭnych vytvorcaŭ, abaraniajućy ichnyja pracouŭnyja zarabotki, a nie kapitalistyčnyja zyski. Ci doŭha jšče budzie ŭ Mižnar. Koop. Šviecie pakutavać adnastaroŭniaje spażyvieckaje nastaŭleŭnie?“

„Druhoje: Kooperatarom niedziaržaŭnych nacyjanalnašciaŭ niezačym stanavicca apostalami miru za ŭsiakuju canu. Bo mir — aznačaje stabilizacyju nie adnaje kryŭdy, kali ģetyja kryŭdy nia buduć napraŭleny mirnym ślacham“.

Sapraŭdy tak!

Red.

Ci Vy što robiecie dla ģaspadarčaŭa adradžeŭnia biełaruskaha narodu?

Čytajcie, pašyrajcie adzinuju biełaruskuju kooperatyŭna-ģaspadarčuju časopiš „Samapomač“ i źbirajcie na jaje padpiskul

## Коопэрацыя здароўя.

Здароўе для чалавека гэта скарб яго-нага жыцьця. Прызнае гэта бадай кожны і як-жа аднак супярэчна з гэтым жыцьцёвая рэчаістасьць! Бо гдзе-ж болей правіненьяў, як прад элемэнтарнымі вымогамі гігіены, якая вучыць, як жыць, каб быць здаровым?! Поўна гэтых правіненьяў як на „вярхох“, дзе ўсё-ж ёсьць сякая-такая магчымасьць карыстаць з здабычаў мэдычных навук; яшчэ больш гэтых правіненьяў на „нізох“, у гушчах работніцкіх і тымбольш — сялянскіх, для каторых усякая помач, а нават рада недаступна сяньня проста дзеля таго, што яна зьвязана з грашовымі выдаткамі. А дзе-ж грошы ў гэтай бядоты? Пры месцы і з вялікім націскам зазначыць трэба, як не апраўдалі надзеяў г. зв. «Касы Хворых», у каторыя прымуова пазаганяна работніцтва большасьці сучасных дзяржаў: і дорага яны абходзяцца і найчасьцей марна лечаць; пацьвердзіць гэта не адзін „ашчасьліўлены.“ Доказ гэта, што прымусам і сілай таго не дакажаш, што патрапіць сьвядомая воля агулу, грамады.

Коопэрацыя, што ўжо ахапіла сабой гандаль, крэдыт, рознакую вытворчасць, не

астанавілася і прад забясьпячэньнем сваім сябрам таннай, скорай і дакладнай лекарскай апекі. Узьнікла такім чынам сумысная коопэрацыя, коопэрацыя здароўя. Бацькаўшчынай гэтага віду коопэрацыі зьяўляецца Югаславія і туды сяньня зьяжджаюцца людзі з усіх старон, каб на месцы новую праяву жыцьця пазнаць, ацаніць. Мы пазволім тут сабе скарыстаць—мясцамі даслоўна — з апісаньня гэткай коопэратывы польскага журналіста К. Вышамірскага у „Czasop. Spółdz. Roln.“ К. В-скі піша:

„...Югаслаўская дзяржава зварочвае вялікую ўвагу на здароўе вёскі. Але найлепшая нават праграма дзяржавы ня можа быць хутка зьдзейсьненай, хоць-бы дзеля нястачы грашэй. І тут вось зьяўляецца сэрбскі селянін, уроджаны коопэратар. Ня хоча чакаць, покуль прыйдзе да яго казна даваць некаторую помач, стаўляць „Дамы Здароўя“ і г. д. Мусіў-бы доўга на гэта чакаць, а тымчасам цэлыя соткі вёсак аставаліся-б бяз лекараў, бяз лазьняў, вёска была-б пакінена на ласку і няласку прыватных лекараў і аптэк. Ня мог з гэтым пагадзіцца сялянскі сын Д-р Гаўрыла Койіч. Ён першы ў Сэрбіі\*) бун-

\*) Сэрбія — гэта адна з трох складовых частак сучаснай Югаславіі, у каторую, акрамя Сэрбіі, ўваходзяць яшчэ Харвацыя і Славэнія.—рэд. „С—чы.“



## Z presy.

### „Miadźviedžaja prysłuha“.

Pryniać treba za ahulnaviedamaje, što takoje jość „miadźviedžaja prysłuha“. Voš-ža hetkaju „prysłuhu“ dla kooperacyi zrabita anahdaj z pryčyny „Dnia Kooperacyi“ „Беларуская Газэта“ (№ 3), unosiačy ŭ adziny moža siahońnia akord bielaruskaj publičnaj dumku, jaki da apošniaha času zyčeŭ poŭnym suhałošsiam, ton čuży, falšyvy. „Бел. Газэта“ zrabita pieršuju sprobu „ūsadzić śpicu ŭ kalašnicu“ — pafarbavać ciažka zmontavanuju pačatki sroha apolityčnaj kooperatyŭnaj pracy ŭ koler palityčny i hetym samym rassadzić usiu spravu na miescy. Nia viedajem dahetul, ci heta stałasja praz niedahlad, ci z jakoj inšaj pryčyny i dziela taho tymčasam strymoŭvujemsja ad zaniaćcia stanovišča suproč hetaha jak-ni-jak wielmi sumnaha javišča. — Śčvierdzić tolki jašče raz musim, što dahetulašniaja naša linija była sroha apolityčnaj i takoj za ūsiakuju canu astaniecca. Chto-ž-by pavažyŭsia hetu apolityčnaść ražbivać, toj chaj maje advahu pryniać na siabie za heta i adkaznaść.

K—r.

*Niavyrazna pisanyja pišmy redakcyja „Samapomačy“ vykarystyvać nia moža. Pišecie vyrazna!*

туецца проціў спэкулянства лекарскіх аплатаў, а таксама проціў таго, што лекары хочаць быць толькі ў месцах, а 80% жыхарства, г. зн. сяляне, ня маюць магчымасьці карыстацца з хуткай лекарскай помачы. Д-р Койіч кінуў кліч: Самі сяляне мусяць узяць справы здароўя свайго ў свае рукі. У 1921 годзе сарганізаваў ён першую „Коопэратыву здароўя.“ Сягонья гэтых коопэратываў у Сэрбіі ёсьць ужо 83.

„Коопэратывы гэтыя маюць даць сваім сябрам лекарскую помач, процідзеяць хваробам, а таксама пашыраць на вёсцы гыгіену і асьвету. Сябры ўносяць паі, а таксама плацяць месячныя складкі... Управа коопэратывы наймае лекараў, упраўляе маемасьцю і мае кантроль над цэласьцю прац.“

Далей К. В—скі апісвае дзье такія коопэратывы.

Коопэратыва здароўя ў сяле Баняны існуе ўжо ад 1925 г. Спачатку належыла да яе 178 сяброў, сягонья яна налічвае 404 сяброў. На аднаго сябру трэба ў сярэднім лічыць 6 асоб (сям'і). Коопэратыва абслугоўвае тады ў сярэднім ў 6 разоў больш асоб, чым мае сяброў...

„Апісваная коопэратыва утрымоўвае аднаго лекара і лекарку, каторыя атрымоўва-

## Pašla Konferencyi.

Končylasia anahdaj (28 lipnia s. h.), a ūlašciva „na niejki čas“ uhradža ŭ ślapoj vulicy Sušvietnaja haspadarčaja konferencyja ŭ Londanie, jakaja tryvała tam ad 12 červienia i ŭ jakoj brała ūčasć kala 2.000 (dźviuch tysiač) delehataŭ ad 66-cioch dziaržavaŭ. Nia treba dadavać, što kaštavała heta konferencyja hrubyja hrošy i ni da čoha nie pryviała Najcikaviej adnak toje, što ŭ udaču hetaj konferencyi nihto amal nia vieryŭ i adnak ūsie tam siadzieli dy pieralivali z pustoha ŭ parožnaje. Tak ūžo na šviecie viadziecca.

Na paradku dnia niedakončanej konferencyi stajali try hałoŭnyja pytańni: stabilizacyja valut, padvyžka cenaŭ na pradukty i skasavańnie, abo abnižeńnie cla. — Pytańnie stabilizacyi valut było pieršym: na jaho natknułasja konferencyja i ab jaho ražbilasia. Pačatki hetaha pytańnia siahajuć sasoŭ i pryčyn raniejšych. Hod z lišnim tamu nazad Anhlija abnižyła vartaść svaich hrašej, chočačy hetym uzmacnić svoj vyvaz i hetym samym dać pracu svaim-ža rabotnikam.

Z hetaha kroku anhielcy byli zdavoleny. Śladziŭ ich adnak zavidnym vokam amerykaniec Roosevelt i jak tolki dajšoŭ da prezyden-skaj ulady (4.III.1933 h.), dyk zrabiu toje samaje. Heta znača jon, majučy poŭnaje pakryćcio papiarovych svaich hrašej (dolaraŭ) u zołacie, ichnuju vartaść u paraŭnańni da zołata abnižyŭ blizu na adnu tracinu: naprykład, kali

юць сталую пэнсію і абавязаны даваць лекарскія рады кожнаму, хто іх будзе жадаць. Сябры коопэратывы плацяць за парадку па 10 дінараў (1 зл. 20 гр.); іншыя (нясябры) плацяць па 40 дінараў. Аплаты ад сяброў цалком ідуць у касу Коопэратывы, а ад нясябраў — палова для Коопэратывы, а палова для лекара. Лекары раз у месяц бясплатна аглядаюць усіх школьных дзяцей з тых вёсак, з каторых бацькі належаць да Коопэратывы Здароўя. Па пераглядзе дзяцей лекары радзяць бацьком як жывіць і лячыць дзяцей. Раз у год лекары абавязкава абходзяць усіх жыхараў свайго вокругу і на гэтай аснове робяць апісаньне памешканевых і здароўных варункаў кожнага сябры Коопэратывы. Знача, калі хворы прыйдзе да лекара, дык гэты ўжо знае варункі ягонага жыцьця: якую мае ваду да піцьця, якія вокны, колькі спальных ложкаў і г. д. Паза лекарствам дае лекар раду як паправіць недастаткі ў хаце, ці на панадворку, каторыя ад'емна ўплываюць на здароў'е жыхараў. Акрамя таго лекары раз у тыдзень вядуць перагляд цяжарных кабет, а таксама дзяцей да 1 году.

„Коопэратыва гэта выбудавала прыгожы коопэратывны дом, у каторым ёсьць заля для лекарскіх прыняцьцяў, 2 пакоі для хво-



za 1 dolar pierš płacili 8 zł. i 90 hr., to 31.VII. s. h. płacili užo tolki 6 zł. 54 hr. A byŭ čas, što płacili užo tolki 5 zł. 80 hr.

Jak budzie dalej — nictó nia wiedaje. Hetkaja niapėunašć, reč jasnaja, wielmi dakučaje tym, chto z dolaram tak ci hetak źviazany. A chto-ž siańnia z im nie źviazany? I dzie-la taho šmat chto jechaŭ u London na konfe-rencyju z nadziejaj, što ūdasca supolna adha-varyć Amerykancaŭ ad hetkaha abnižańnia vartašci dolara i zabiapiečyc takim čynam „valutovy mir“. Adnak ašukalisia, bo užo 3 lip-nia prezident Roosevelt zajaviŭ, što jamu — dobra i tak, a pa druhich hałava jamu nie ba-lić. Heta zajava užo faktyčna rašyla ab losie konferencyi, jakaja padzialilasja na dva fronty: za Amerykaj, a znača za zvbodaj abnižańnia hrašej u paraŭnańni z ichnaj vartašciu da zo-lata vykazalasia Anhlija, a suproč im staŭ front dziaržavaŭ, jakija parašyli prytrymoŭvac-ca za ūsiakuju canu vartašci zolata; na čale hetaha frontu stała Francyja, siudy-ž dalučy-lasia i Polšč. Z hetym konferencyja ražjecha-lasia: ci, dzie i kali źjedziecca jana ūznoŭ — trudna siahońnia adhadać. Trudna taksama ad-hadać u katory bok pakociacca dalšyja pa-dziei: ci „załaty“ blok sapraŭdy ūtrymaje sva-ju valutu ad patanieńnia (devaluacyi), ci nad-vyška patanieŭšych amerykanskich dolaraŭ i anhielskich funtaŭ\*) na ūsich rynkach budzie tak vialikaja, što paciahnie za saboj udol

\*) hetak nazyvajucca anhielskija hrošy.

i hrošy tych dziaržaŭ, što ich siańnia dabravolna abnižać u vartašci jšče nia choćuć. Peŭ-naj zatoje jošć roznica pamiž apuskańniem vartašci hrašej tych dziaržaŭ, katoryja — jak Ameryka — u koždy mament mohuć hetym hrašam viarnuć ichnuju załatuju vartašć, bo majuć dla hetych hrašej załatoje pakryćcio, — a apuskańniem vartašci tych hrašej, dziaržavy katorych hetkaha załatoha pakryćcia nia ma-juć: u hetym apošnim wypadku raz kranutaja z miesca vartašć hrašej moža skacicca ū pro-pašć, ciahnučy za saboj šlozy i praklon če-snych aščadnikaŭ.

Hetak sprawy siańnia stajać. Devaluacyja nam u Polščy tymčasam biespasiaredna jašče nie pahražaje. Varta adnak zahlanuć u vočy hetaj mahčymašci bližej. — Cikava nasampie-rad adciemić, što za devaluacyju chapajucca siańnia tyja dziaržavy (nia ūsie!), hrošy kato-rych nie skałychnulisia ū svajej vartašci pad-čas i pašla vajny. Tyja-ž uznoŭ dziaržavy, ja-kija heta „dabradziejstva“ pieražyli, stajać sia-hońnia prociŭ jaho. Dapuścim na chvilu ad-nak, što chvala abiascenivańnia (devaluacyi) zaharnuła i Polšč. Što atrymoŭvujeccა?

Pieršaje — moža i najvažniejšaje — nia-ma tut tej peŭnašci, jakaja-b pazvalala — jak Amerycy — abiascenivańnie daviašci da peŭ-naj hranicy i na joj zatrymacca, bo... niacika-va staić sprava z pakryćciom zolata. A dalej? Tyja, chto panabirali pazyčki, ciešać siabie na-dziejaj, što pry devaluacyi zmahli-b ich lohka splacić. Ryzikoŭnaja heta „zdabyča“, nie ha-

рых, 1 пакой для палажніц..., заля адчытовая, пакой на бібліятэку і чытальню, прышніц, дзе раз у тыдзень бясплатна мыюцца ўсе школьныя дзеці, ёсьць так-жа спэцыяльная кухня, заля для кухарскіх курсаў, памешканьні для лекараў і аптэка“...

Сяляне адзваваюцца аб сваей коопэра-тыве здароўя гэтак: „Наша Коопэратыва, гэ-та наша наймілейшае дзіця. Мы тут усё са-мі рабілі: вазілі пясок, цэглу, бялілі і г. д. А лекары нашы гэта „анелы-храніцелі!“ Яны не зацікаўлены ў тым, каб нас якнайбольш хварэла... У Коопэратыўным ДOME ў Банянах ёсьць свая аптэка, у каторай сябры даста-юць лякарства на 30% таней...“

„...Коопэратыва Здароўя ўжо даволі шырака і глыбака закаранілася ў душы вёс-кі. Вядзецца проці іх аднак і барацьба. Вай-на йдзе на два фронты: з боку лекараў і з боку прыватных аптэкаў. Лекарская Палата на адным з сваіх паседжаньняў вынесла на-ват рэзалюцыю, што кожнага лекара, які зго-дзіцца вясці ахвярную працу ў сялянскіх коопэратывах, выкіне з саюзу. Аптэкары, каторыя зараблялі вагromністыя, нікім некан-траляваныя сумы, палажылі шмат грошай на вайну з аптэкамі коопэратыўнымі... Аднак сялянскія коопэратыўныя лекары, гарачыя

патрыёты і праўдзівыя місіянэры падняцця стану здароўя вёскі, а тaksama сяляне—ко-опэратары не пераставалі працаваць і ся-гоньня маюць ужо сваю цэнтральную аптэку, а па вёсках паасобныя коопэратывы маюць 53 аптэкі; ёсьць надзея, што ў хуткім часе ўсе коопэратывы будуць мець свае аптэкі.

„Урэшце — піша К. В—скі—мушу ска-заць, што так харошай працы, так ідэальных лекараў і так дабраных коопэратараў не спатыкаў я ані ў Даніі, ані ў Чэхаславацчы-не, ані ў Польшчы. Югаславія у гэтай працы ёсьць узорам для цэлай Эўропы.“

Харошае гэта і сапраўды завіднае па-сьведчаньне для находчывасці і працы на-шых паўдзённых братаў — югаславіян. Вар-та, каб гэтым сьветлым прыкладам зацікаві-ліся і беларускія як лекары, так коопэрата-ры і ўсё грамадзянства, бо і наша беларус-кая вёска велькі патрабуе лекарскай апекі. Даць-жа нам гэтага ніхто ня дасьць — доб-ра будзе, каб толькі ня было перашкод ў гэ-так сьветлай справе самапомачы.

Д-р Б. Ш.





voračy ũžo susim tut ab nieetyčnašci bahačėnia čužoju m jemašciu. Ale dapušcim, što i heta stalasia i daŭhi pasplačyvany: što dalej? A voš: spačatku, praŭda, padymiecca cana na pradukty — ziemlarobskija i pramyslovyja, — ale pašla nastanie ũznoŭ niedachop hraša, jakoha nieadkul budzie dostać na splatu navat žmienšanych zabaviazanĩaŭ (daŭhoŭ) i tady moža nastać apošni ũdar — kaniešnašć pradaży apošniaha, pradaży ziamli. Što heta moža być, ab hetym šviedčyc nidaŭniaja pavajennaja sapraŭdnašć: vioska pasplačyvala pa vajnie daŭhi ũ zdevaluavanaj (abiascenienaj) valucie i, vykarystaŭšy paru mahčymych hadoŭ, ũznoŭ tak zadoŭžylasia, što siahoŭnia nia ũ silach splačyvać nia tolki pazyčanj sumy, ale navat umoŭlenych procentaŭ. I hetyja voš daŭžniki siaŭnia ũznoŭ čakajuć — i z hetym nia skryvajucca — na abiascenivaŭnie hrašej. Ci hetaha dačakajucca, — nia viedama. Viedama tolki, što hetkim daŭžnikom bolš nihto hrašej pažyčać nie zachoča, a ũsiu volnuju ci ũžo pad založ ziamli pazyčanju hatoŭku vykarystaje na vykup hetaje-ž ziamli. Hetak ziamla stanie pierachadzic z ruk sialanstva ũ ruki spekulantaŭ.

A pamahla-b im da hetaha devaluacyja hrašej. — Vidać z hetaha, što karyšci z devaluacyi nadta ryzykoŭnyja, a niebiašpieka dla našaha sialanstva prosta hroznaja. Bo niama chiba dla jaho ničoha horšaha, jak dumka vyzbycca za daŭhi rodnaha kuta, rodnaha pola. Vialikaja tut strata byla-b pryvatna-haspadarčaja i nieabličalnaja — narodnaja, bo što-ž stalasia-b z narodam, kali los vykinie jaho z rodnaha zahonu?

— ver.

## Konfiskata „SAMAPOMAČY“.

Z rasparadžeŭnia Vilenskaha Haradzkoħa Starasty z dnia 4 žniŭnia s. h. skonfiskavany Nr. 7—8 „Samapomačy“ za m-cy lipieŭ-žnivieŭ 1933 h. za staćciu „Pierad pačatkam školnaha hodu“.

U hetym numary 9-10 žmiaščajem usio, što ũcala lela ad konfiskaty z numaru papiaredniaha.

RED. „SAMAPOMAČY“.



## Кооператыўныя навiны.

Мiжнародная кооператыўная канферэнцыя ў Базелi адбылася 9 i 10 чэрвеня. У рэзалуцыi прынятай канферэнцыяй першы раз ад часу заснавання Мiжн. Кооп. Саюза прыняты пад увагу i дамаганнi sielska-haspodarčaja кооператыўнай, побаč з дамаганнiамi кооператыўнай спажывецкай.

50-ыя ўгодкi смерцi Н. Schulze-Delltsch, немца, закладчыка першых крэдытовых кооператыўнаў тыпу харадзкога, выпадajuć сiоleta. Н. Sch.-D. жоšч апрача таго фактычным аўтарам першага кооператыўнага закону ў Прусiи з дня 27 сакавіка 1867 г. Radzlusia Н. Sch.-D. 29.VIII.1808 г. а пам'ор 29 IV.1883 г.

Змяна кооператыўнага закону ў Польшчы ўсiоž дыкi мае наступiць. Як падавалi газеты, праект гэтага змянення ўжо блiзу што гатоў. Даканчываюцца толькi яшчэ апрацаваннiе таго месца закону, дзе jon пастаноўляе аб кооператыўных будаўляных i памешканiях. — Целаšч закону, як вiедана, аhrаничывае самадзейнасць кооператыўнай i ўзмацняе надзор над жою ўладаў агульнай адміністрацыi (палiцыi). Nie бiez значення жошч i правiедзiеная анагадзi змянення на становiшчы старшыни — jon назначавяцца министрaм фiнaнсaў — Кооператыўнай Рады.

## Сельская гаспадарка.

### Як вывесцьцi мшыцу.

Мшыца гэта вельмi малая мушка, што размнажаючыся нязвычайна скора можа зьнiшчыць соткi i тысячы садовых дрэваў i кустоў. Сёлета як-раз з усiх бакоў нашага краю надыходзяць весткi, што мшыца сапраўды ўжо панiшчыла ўраджай у садох ды што пагражае гэтыя сады зьнiшчыць дашчэнту. Дзеля гэтага разгледзiм тут пару спосабаў, як трэба супроць мшыцы змагацца.

Найбольш папулярным спосабам забiваньня мшыцаў ёсьць апырскiваньне нападзенага дрэва табачным адварам. Гэты адвар прыгатаўляецца гэтак: 400 грамаў (фунт) найгоршай табак (махоркi, або табачнага пылу)

гатуецца праз 6—8 гадзiн у 12 лiтрах\*) вады. Гэткую варанiну цэдзяць праз чыстую парцянку, дадаюць яшчэ 24 лiтры (два вядры) вады i 125 грам шэрага мыла распушчанага прад тым у крысе гарачай вады. Прыгатаваным гэтак адварам спырскiваюцца тыя мясцы на дрэвах, дзе сядзяць мшыцы.


У шмат выпадках нiшчаць мшыцаў у фруктовых садох i на варыве таксама пры помачы распушчанага ў цёплай вадзе самога толькi мыла: 400 грам (фунт) шэрага мыла на 12 лiтраў вады. — Нiшчыць трэба мшыц не чакаючы, зразу як толькi яны паявляцца. Само скраплiваньне трэба паўтарыць са тры разы, у 2 тыднёвым адступе часу.

\*) 12 лiтраў гэта вядро.



Да гэтай-жа мэты ўжываецца йшчэ і мыдлына-нафтовая мешаніна, якая прыга таўляецца гэтак: У 3-ох літрах гарачай вады распускаецца 100 грам мыла, стала перамешваючы шчоткай ці якім вехцем. Пасьля даліваецца па частках 600 грам нафты (карасіны), мяшаючы найменш кожныя 15 мінут. Да гэтай мешаніны, падобнай да рэдкай сьмятаны, даліваецца йшчэ 3 літры гарачай вады і 12 літраў (вядро) сьцюдзёнай. Гэтак пры гатаванай мешанінай можна таксама пакрапляць дрэвы супроць мшыцаў. Трэба памятаць толькі на дзьве рэчы: 1. скрапляньне мыдлына-нафтовай мешанінай можна рабіць толькі пры нявысокай тэмпэратуры паветра, 2. сама мешаніна мусіць быць сьвежай (не старэйшай аднэй гадзіны часу) і стала мяшанай, каб не аддзялілася нафта, каторая магла-б папарыць усё дрэва.

інж. Д. С.



### За сярпом плуг.

Так ужо вядзецца ў нас, што чуць толькі зьбярэшца ў жменькі бедны ўраджай вузкіх шнуроў, як яны перамяняюцца ў „пасьбішча“ для згаладаўшай да поўсьмерці скаціны і інш. свойскай жывёлы. Кепска гэта, але да гэтага змушае нястача сапраўднага пасьбішча. І што-ж атрымоўуецца? За пару дзён і гэта аржышча перамяняецца ў „пустыню“, на якой пачынае ўзноў усходзіць усякае выцерушанае пустазельле. І гэтак марнуецца поле да восені, — а ня раз астаецца незаараным і на зіму.

Інакш радзяць сабе ў нястачы пашы гаспадары краёў з высокай, як кажуць, земляробскай культурай. Там яны не пазваляюць вольнаму аржышчу стаяць і аднагодня: снапы зараз-жа састаўляюцца ў копкі, а аржышча мелка заворываецца. Узаранае гэтак аржышча або зараз-жа — прыбаранаванае — абсейваецца якойсь пашнай расьцінай, або стаіць „на чорна“ да вострай зімавой воркі: у першым выпадку яно дае пашу ці зялёнае гнаенне, у другім — поле „адпачывае“ і набірае сіл да вясняных засеваў. У абодвух выпадках праросшае ў аржышчы пустазельле мелкай воркай заворываецца і гіне. Да ўсяго гэтага трэба дадаць, што аржышча зразу мелка ўзаранае, увосені даецца добра перараць на глыбока, а мароз гэту абробку дакончывае.

Але гдзе паша? — Вось-жа пашу запасіць сабе паступовы земляроб не з пустазельля, але з сумысьля дзеля гэтага засяванай мяшанкі. Надаецца да гэтага перадусім мяшанка азімай гэтак званай касматай вікі (*vicia villosa*) з жытам. На гэктар высейваецца 60-70 кг вікі і праз тыдні два, калі ўжо віка абыйдзе, у яе ўсейваецца 60 кг. жыта. Гэт-

тая мяшанка дае вельмі раннюю пашу, а каб паша была ўсьцяж сьвежай, мяшанка ня сеецца ўся адразу, але паступова, загонамі, праз тыдзень — два пасья сябе. — Першы засеў трэба сеяць у нашым клімаце ўжо ў другой палове м-ца жніўня.

П ік

## Жывако́ст касматы — добрая паша.

У папярэднім (5-6) нумары „Самапомачы“, у стацьці „Сьвірэпка і асот“, была гутарка аб тым, як шкодны, для яравых засеваў асабліва, рознае дзікое зельле. Там-жа зазначана было, што аднэй з перашкод дакладнага выгубленьня гэтага пустазельля ёсьць пракананьне значнага ліку нашых вясковых гаспадынь, што яны ня мелі-б чым карміць улетку парасят, калі-б ня было ў ярыне досыць сьвірэпкі ці інш. пустазельля. Ня можна сказаць, каб у гэтым пракананьні гаспадыняк ня было праўды. З другога боку аднак праўда і тое, што пустазельле ёсьць вельмі бліжэй кормам, які ў дадатку каштуе вельмі і вельмі дорага. Выснавак з гэтага мусіць быць наступны: усякае пустазельле, а знача і сьвірэпку, трэба як найстараней у час губіць, а на пракорм летні сьвіней і скаціны засяваць патрэбны кусок поля адпаведнай травой ці кармовай мяшанкай. Для сьвіней улетку вельмі адпаведным зьяўляецца касматы жывако́ст.

Паходзіць жывако́ст з Каўказу і да нас дастаўся праз Англію і Данію. Расьціна гэта трывалкая і вельмі лёгка размнажаючаяся. Ад раньняй вясны і да познай восені дае ён шмат сачыстай — можа аж за сачыстай — пашы; няпераборлівы ў месцы і расьце ўсюды, за выняткам месц мокрых, або сусім сухіх. Ценю не баіцца, расьце дзеля гэтага на розных „клінох“ у садку, каля плоту і ўсюды там, дзе звычайна расьце крапіва, лебядя, лапухі. Расьце жывако́ст з карэньня і раз засаджаны расьце праз шмат гадоў, а лісьцё, раз сьцятае на корм, хутка ўзноў адрастае. Лісьцё жывако́сту мае форму падаўгаватага эліпсу (яйца), паросшае валасьсём, шорсткае пры датыканьні, вельмі крухое. Корань жывако́сту паверху рудаваты, а ўсярэдзіне белаваты, пускае расткі.

Размнажаецца жывако́ст з кораня двух ці трохлетней расьціны. Корань гэтка рэжацца на кускі па 5—7 сантымэтраў (тры пальцы) і садзіцца ў прыгатаваную зямлю на глыбку 5—8 см. У некаторых мясцох садзіць жывако́ст за плугам, як бульбу. Рады жывако́сту не павінны быць гусьцейшымі, як паўмэтра (50 см). Звычайна садзіцца жывако́ст раньняй вясной — прымарозкаў не баіць-



ца — покуль у зямлі ёсьць яшчэ шмат вогкасьці. У першым годзе расьце ён яшчэ вельмі памалу і дае корм толькі ў другой палове лета. Наагул-жа за першае лета паграбуе жывакоств вельмі шмат дагляду, каб магчы хутчэй разрасьціся і заглушыць усякае пустазельле. А і пазьней бывае ён удзячны за спульхненне зямлі паміж радоў і за пагнаенне. На другую вясну толькі дае ўжо жывакоств шмат пашы, бо пазваляе на 4-5 разовы пакос.—Апрача веснавога высаджваньня жывакоству, знаюць яшчэ і высаджваньне летняе, а ўласьціва васеньняе — у м-цы жніўні: у гэтым разе вясной наступнага году жывакоств вельмі разрастаецца.

Скармливаецца жывакоств сьвіньмі ў сьвежым стане, як сьвежа-зялёная сечка.

С. Б.—і.



## Саліць ці не саліць?

Дакучлівыя дажджы сёлетняга лета змушаюць гаспадароў-земляробаў хапацца кожнай магчымасьці, кожнага спосабу, які б памог высушыць і захаваць сена і асабліва канюшыну. Адным з гэтых спосабаў ёсьць саленьне, бо соль ня толькі дадае для пашы смаку, але і затрымоўвае ў ёй усякае гніцьцё. Мова тут перадусім аб саленьні сена пры складаньні ў стагі ці ў гумне. Перасыпаецца яно тады сольлю, пры чым на кожныя 100 кілё (6 пудоў) сена мяркуецца 2 кілё солі.

Ёсьць апрача таго і іншы спосаб саленьня, даражэйшы, стасаваны аднак з добрым skutкам у тых краях, дзе дажджы звычайна вельмі дакучаюць і дзе трэба стасаваць усё, што толькі памогае захаваць пашу ад загубы. Вось-жа ў гэтых прыморскіх краях соляць ня толькі прасохшае ўжо сена пры складапні яго ў стагі, але робяць гэта нават покуль сена йшчэ ляжыць на пракосах на сенажаці. Пэўна-ж, што пры гэтым шмат і шмат солі выпаласківаецца ў зямлю. Але там, дзе йнакш гэтага сена захаваць няма як, там з дарагоўляю солі не рахуюцца. Гэтак у Францыі напрыклад рабілі і праз газэты абвесьцілі наступную пробу:

Скошанае сена праз дзень (24 гадзіны) ляжала ў пракосах і калі яно зьвяла, дык на 800 клг. сена было пасыпана 12 клг. солі. Па двух днях (48 гадзінах) недасушанае гэта сена было зложана ў стог і сусім добра перахавалася.

Іншы выпадак: скошанае сена папала пад дождж. На другі дзень па касьбе было яно аднак пасолена, як і ў першым выпадку, і дзякуючы гэтаму пралежыла паўтраця

тыдня сусім ня псууючыся, падчас калі разам ляжаўшае сена, але ня соленае, згніло да астатку.—Гаспадарскі розум дзеля гэта дыхтуе як найшырэй ужываць солі дзеля захаваньня пашы ад гніцьця там, дзе іншага на гэта спосабу ўжо няма. Ужываць да гэтага трэба таннай пашы на соль (sól pastevna), цана якой і сягоння нават даволі нізкая, бо выносіць усяго паўшаства (5 з паловай) граша за кілё. Пры звычайнай знача порцыі (2 кілё солі на 100 кілё сена) кошт гэткай консэрвацыі выносіў-бы 11 грашоў кожныя 200 кілё сена, або каля 8½ граша на 1 беркавец. Кошты невялікія, а паша ня толькі захоўваецца ад псуцьця і робіцца смачнейшай, але нават і пажыўнейшай.

А. К.

## АБАРОНА АД МОЛЯЎ.

Улетку молі нападаюць асабліва на суконную адзежу і кажухі і псууюць іх. Абарона палягае на гэтым: адзежу перадусім трэба добра праветрыць, а кажухі — перачасаць шчоткай пад волас. Пасьля адзежу лёгка спырсківаецца сьпірытусам, налітым прад пару днямі на тоўчаны турэцкі перац і крыху пратоўшчанага (тлустага) камфору. Гэта настойка ставіцца на пару дзён у цёплае мейсца, покуль не распусьціцца камфор. Як гэта станеца, сьпірытус з настойкі зьліваецца і ім спырсківаецца адзежа, каторая пасьля гэтага перакладаецца йшчэ газэтамі, спырсканымі звычайнай тэрпэнтайнай. Гэтак прыгатаваную адзежу завіваюць у посьцелкі нацёртыя цьвёрдым мылам, засуваюць у густы мех і хаваюць у шчыльна замкнёную скрыню, прад зачыненьнем каторай, пад века, насыпаецца найтанейшая махорка.



Беларускія коопэратывы павінны апісываць сваё жыцьцё на бачынах САМАПОМАЧЫ.



## Гаспадарчая хроніка.


Балтыцка-беламорскі канал — збудавалі Саветы сіламі „салавецкіх катаржнікаў“ і адчынілі ўжо анагдай для руху. Канал гэты доўгі 227 кілёмэтраў быў выкапаны за 21 месяц часу і дае магчымасьць праехаць з Балтыцкага ў Белае мора за 6 дзён часу, падчас калі дагэтуль трэба было на гэта аж 17 дзён (кругом каля Скандынавіі).

Для арыентацыі трэба зазначыць, што будова Суэцкага каналу ў 164 клм. трывала 10 гадоў, а Пампскага ў 81 клм. — 11 гадоў.

Балтыцка-беламорскі канал будзе мець для савецкай гаспадаркі вялікае значэньне. Што каштаваў ён бязлікіх ахвяр людзкога жыцьця, аб гэтым лішне ўспамінаць, бо людзкае жыцьцё ў бальшавікоў цэніцца найтаней.

Redaktar-Vydaviec inž. A. KLIMOVIC.

Belaruskaja Drukarnia im. Fr. Skaryny, Vilnia, Zavalnaja 1-3.



05  
Б 1632

Дзяржаўная  
бібліятэка  
БССР  
Імя Я. І. Кольца



Досыць пала там і ахвяр беларускіх і то — пала дарма, нізашто. Ня было-б гэтага, калі-б беларусы мелі сваю дзяржаву і для яе працавалі.

— Надзвычайная дань з маемасьці ў Польшчы наложена дня 15 ліпня с. г. Наказы будуць разасланы да 15 верасьня і ад іх няма куды адклікацца. — Польшкія вайсковыя асаднікі на беларускіх землях гэтай дані плаціць ня будуць, калі яны „малазямельныя“, г. зн. калі ня маюць больш як 45 гектараў зямлі.

— Дэфіцыт Польшчы за м-ц чэрвень с. г. 22 з паловай мільёнаў зл.

### У ВІЛЬНІ.

III. Паўночны Кірмаш у Вільні і Льнярская Выстаўка пачынаюцца 26 жніўня і патрываюць да 10 верасьня с. г.

Цэны на грошы. 31 ліпня с. г. за папярковы доллар плацілі 6 зл. 54 гр., а за рубель золатам — 4 зл. 81 гр.

### ЦЭНЫ Ў ВІЛЬНІ

паводле нотаваньняў Віленскай збанжова-таварнай і льнярскай бурсы з 31.VII.33 г. за 100 кілё; тавар сярэдняй якасьці.

Жыта мяшанае — ад 23 да 24 зл.; пшаніца мяшаная — ад — да — зл.; ячмень на крупы — ад 18.00 да — зл.; авёс — ад — да 14.00; мука жытняя 55 прац. — ад 36.00 да — зл.; мука жытняя 65 прац. — ад 31.00 да — зл.; мука разовавая — ад 27.00 да — зл.; мука сітняя — 27.00 зл.; мука пшонная 0000 — 57.00 да — зл.; крупы грэчныя 1/1 паленыя — 37.00 да — зл.; пансак ячменны № 3 — 38.00 — зл.; вотрубы жытнія — 11.00; вотрубы пшанічныя — 12.00 — зл.; грэчка —; фасоль белая —; крупы аўсяныя — 51.

Лён (экспортны гуртам за 1.000 кілё на станцыі нагрукі); лён трапаны Валожынскі — 1299.- — 1342.30; трапаны Друйскі — 1104.15 — 1147.45; трапаны Докшыцкі — 1234.50 — 1277.35; кудзеля Горадзенская — 1158.28 — 1179.93.

### УВА ЎСЯКІХ СПРАВАХ

звязаных з вядзеньнем коопэратыўнага ўсьведамленьня і засноўваньнем самых новых коопэратываў усякага віду, а таксама па ўсякія коопэратыўныя друкі, статуты, рэгуляміны і інш. звяртайцеся ў рэдакцыю

„САМАПОМАЧЫ!“

Вiлно, ul. Pоlсocka 4—10.

ИНЖЫНЕР-МЭЛІОРАТАР, беларус, зрэдукаваны ўрадавец, праводзіць мэліорацыйныя працы хутка і танна. Адрэс у рэд. „САМАПОМАЧЫ.“

### ШУКАЕЦЕ ПРАЦЫ?

У Рэдакцыі «Самапомачы» ёсьць шмат адрэсоў беларусаў-спэцыялістаў з розных галін жыцьця. — Абавязкам кожнага беларуса ёсьць свае справы паручаць выконваць сваім жа людзям. Рэдакцыя «Самапомачы» прапагуе і на далей свае ўслугі як для тых, хто гэткай працы шукае, так і для тых, хто з яе мусіць карыстацца.

На ўсякія запыты пісьмом трэба далучаць на адказ паштовую марку.

Рэдакцыя „Самапомачы.“

## Увага! — — ЗЬМЕНА АДРЭСУ! — — Увага!

Усе беларускія арганізацыі і інстытуцыі, што дагэтуль мясьціліся ў Вільні пры вул. Людвісарскай 1—19 (Бел. Нац. Камітэт, Бел. Інстытут Гаспадаркі і Культуры, Ц. К.-Б. Х. Д., рэд. „Бел. Крыніцы“, „Studenskaј Trybuny“ і інш.), а так-жа тыя, што мясьціліся пры вул. Завальнай 6—10 (Бел. друкарня ім. Фр. Скарыны, Бел. Кнігарня „Пагоня“, рэд. „Шляху Моладзі“ і інш.) —

ад 1-га жніўня с. г.

пераносяцца ў новае памешканьне ў Вільні пры вул. Завальнай 1.  
(напроціў быўшага памешканьня беларускай друкарні).

## Малагарскае Т-ва у Баранавічах

(Вул. Шэптыцкава 25)

ПРЫМАЕ ад коопэратыўных малачарняў на продаж масла і іншыя, малачарскія вырабы,

ДАЕ фаховую параду малачарням існуючым,

ПАМАГАЕ арганізоўваць малачарні новыя,

ДАСТАУЛЯЕ ўсё патрэбнае прыладзёдзе, машыны і іхнія сучасткі.  
Як для прадажы, так і для куплі варункі самыя выгодныя.



VOK.

Pierasyłka apláčana ryčaltam.



CANA NUMARU 40 HRAŠOŮ

5 05  
10 20